



سوال

(125) عمر و کتنا ہے کہ آیت ایس اللہ با حکم الحاکمین

جواب

السلام علیکم ورحمة اللہ وبرکاتہ

کیا فرماتے ہیں علمائے دین اس مسئلہ میں کہ عمر و کتنا ہے کہ آیت ایس اللہ با حکم الحاکمین اور سج [2] اسم ربک الاعلیٰ اور ف بائی [3] حدیث بعدہ المؤمنون وغیرہ آیات کا جواب جس طرح سے قاری کو دینا چاہیے، اسی طرح سامع کو بھی دینا چاہیے اور زید کتنا ہے کہ ان آیات کا جواب صرف قاری کو دینا چاہیے، سامع کو نہیں دینا چاہیے پس ان دونوں میں سے کس کا قول حق و صواب ہے۔ ینوا تو جروا

[1] کیا اللہ تعالیٰ سب حاکموں کا حاکم نہیں ہے۔

[2] اپنے رب بلند کی تسبیح بیان کر۔

[3] پھر اس کے بعد کون سی بات پر ایمان لائیں گے۔

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ

الحمد للہ، والصلوة والسلام علی رسول اللہ، أما بعد!

صورت مسئول عنہا میں عمر و کا قول اقرب الی الصواب ہے یعنی آیات مذکورہ کا جواب دینا جس طرح سے قاری کو دینا چاہیے اس طرح سے سامع کو بھی چاہیے اس لیے کہ رسول اللہ ﷺ کا بوقت قرأت ان آیتوں کا جواب دینا ثابت ہے اور آپ کا کل قول و فعل امت کے لیے ہر وقت دستور العمل ہے۔ تباہی کہ اس کی تخصیص کسی وقت خاص یا شخص خاص یا حالت خاص کے ساتھ ثابت نہ ہو، مثلاً رفع الیدین اور وضع الیدین علی الصدر اور رفع سبہ فی التشہد اور جلسہ استراحت اور تورک اور قبل افتتاح قراءت کے اللہ اکبر [1] کبیر والحمد للہ کثیر او سبحان اللہ بکرة واصیلا یانی وجمت وجمی للذی فطر السموات والارض الخ یا اللھم باعد عینی و بین خطایا ی کما باعدت بین المشرق والمغرب الخ۔ پڑھنا یا رکوع میں س یوح [2] قدوس رب الملائکة والروح اور سجدہ میں لک [3] سجد وجمی و عظامی و محی پڑھنا وغیر ذلک یہ ایسے افعال ہیں جن کی مسنونیت میں کسی طرح کا شک نہیں ہو سکتا ہے اور امت محمدیہ میں سے ہر شخص کے لیے یہ افعال مسنون ہیں، خواہ وہ شخص امام ہو یا مقتدی، خواہ منفرد ہو، حالانکہ یہ کہیں ثابت نہیں کہ رسول اللہ ﷺ نے اپنے مقتدیوں کو ان امور کی تعلیم فرمائی ہے۔ یا عام طرح پر فرمایا ہے کہ جو شخص جب نماز پڑھے تو ایسا کرے پھر بھی یہ احکام ہر شخص کے لیے اسی وجہ سے عام رہے کہ قول و فعل ﷺ تمام افراد امت کے لیے دستور العمل ہوتا ہے جب تک حدیث مرفوعہ ہی سے تخصیص ثابت نہ ہو۔ اللہ تعالیٰ لفقہ [4] کان لکم فی رسول اللہ اسوة حسنة الا یہ پس بنا بر تقریر ہذا ان آیات کا جواب دینا ہر شخص کو چاہیے عام ازیں کہ قاری ہو یا



سامع نماز میں ہو یا غیر نماز میں، امام ہو یا مقتدی یا منفرد۔

”آنحضرت ﷺ جب سب اسم ربک الاعلیٰ پڑھتے تھے تو سبحان ربی الاعلیٰ کہتے تھے۔ ایک آدمی اپنے مکان کی صحت پر نماز پڑھ رہا تھا، جب اس نے ایس ذالک بقادر علیٰ ان تیجی الموتی پڑھا تو کہا سبحانک فبی، لوگوں نے اس بارے میں اس سے پوچھا تو اس نے کہا کہ میں نے رسول اللہ ﷺ سے اس کو سنا ہے، بیہقی میں روایت ہے کہ آپ صبح کی نماز میں سب اسم ربک الاعلیٰ پڑھا، تو فرمایا سبحان ربی الاعلیٰ، عوف بن مالک کہتے ہیں کہ ایک رات آپ نے نماز میں سورہ بقرہ شروع کی۔ جب آپ کوئی رحمت کی آیت پڑھتے تو ٹھہر جاتے اور خدا سے رحمت کا سوال کرتے اور جب عذاب کی آیت پڑھتے تو اس سے پناہ مانگتے، پھر آپ نے قیام کے برابر رکوع کیا اور اس میں سبحان ذی الجبروت والملکوت والکبریا والعظیۃ پڑھتے رہے، پھر سجدہ بھی قیام کے برابر کیا اور اس میں بھی رکوع والی دعا پڑھتے رہے، پھر آپ کھڑے ہوئے، تو سورت آل عمران اور ایک اور سورت پڑھی۔ جابر کہتے ہیں کہ آنحضرت ﷺ نے صحابہ پر سورہ الرحمن پڑھی، وہ خاموشی سے سنتے رہے، آپ نے فرمایا: میں نے جنوں کی رات میں یہی سورہ جنوں پر پڑھی تھی۔ وہ تم سے جواب دینے میں لچھے رہے، جب بھی میں پڑھتا، فبای آلاء ربکم تکذبان تو وہ جواب دیتے، اے ہمارے رب ہم تیری کسی نعمت کا انکار نہیں کرتے، تیرے ہی لیے سب تعریفیں ہیں۔“

اس حدیث ترمذی سے یہ امر بھی معلوم ہوا کہ اس قسم کی آیتوں کا جواب قاری یا مصلیٰ کے اعتبار سے نہیں ہے بلکہ خود اس کلام پاک کے معنی اور موقع کے لحاظ سے ہے، جب ہی تو آپ نے صحابہ کرام کے سکوت پر اعتراض فرمایا اور جنات کے جواب دینے کو مدعیہ طور پر ذکر فرمایا حالانکہ آپ نے اس واقعہ سے قبل صحابہ کرام کو اس جواب کی تعلیم نہیں فرمائی تھی، پس معلوم ہوا کہ خود رسول اللہ ﷺ نے بھی جن آیتوں کا جواب دیا ہے وہ اس خصوصیت سے نہیں کہ آپ امام تھے یا قاری تھے، بلکہ ان آیتوں کا معنی اور موقع ہی ایسا ہے کہ جب وہ آیت پڑھی جائے تو پڑھنے والا اور سننے والا ہر شخص اس کا مناسب جواب جو احادیث سے ثابت ہو دلوے۔

”جب اللہ تعالیٰ کا یہ قول ایس ذک بقادر علیٰ ان تیجی الموتی پڑھے تو کہے ٹی اور جب ایس اللہ با حکم الحاکمین پڑھے تو ٹی کہے، کیونکہ ان میں سوال کیا گیا ہے، جس کا جواب دینا چاہیے اور خطاب کا حق ہے کہ مخاطب کلام کا جواب دے، اگر نہ دے گا تو سامع بے خبروں کی طرح ہوگا جیسے کوئی جانور، جو آواز تو سنتا ہے لیکن مطلب نہیں سمجھتا، یا کسی اندھے، گونگے، بہرے کی طرح، جسے کچھ سمجھ نہ آئے، یہ حالت تو بہت بُری حالت ہے، پھر مستحب ہے کہ رحمت کی آیت سے گزرے، تو رحمت کا سوال کرے، عذاب کی آیت سے گزرے تو پناہ مانگے، جنت کا سزا کرے تو اس کا سوال کرے، دوزخ کا ذکر ہو، تو پناہ مانگے، اگر تنزیہ کی آیت ہو، تو اللہ کی پاکیزگی بیان کرے، تعریف کی آیت ہو، تو اللہ کی تعریف کرے، علیٰ ہذا القیاس۔

”جب تسبیح کی آیت سے گزرے تو تسبیح بیان کرے، جب سوال کا ذکر ہو تو سوال کرے اور جب تعوذ سے گزرے تو پناہ مانگے، نماز میں قاری کے لیے یہ سب امور مستحب ہیں اور ہم اس امام، مقتدی، منفرد سب کے لیے مستحب جانتے ہیں۔“ (سید محمد نذیر حسین)

[1] اللہ بہت بڑا ہے، اللہ کی بہت تعریف ہے، صبح و شام خدا کی پاکیزگی ہے، میں نے اپنا رخ اس خدا کی طرف کیا، جس نے آسمانوں اور زمین کو بنایا۔ اے اللہ میرے اور میرے گناہوں کے درمیان اتنا فاصلہ کر دے جتنا مشرق و مغرب میں ہے۔

[2] فرشتوں اور روح کا رب پاک ہے۔

[3] اے اللہ تیرے سلسلے میں میرا چہرہ، میری ہڈیاں، میرا گودا جھک گیا۔

[4] تمہارے لیے اللہ کے رسول میں ایک بہترین نمونہ ہے۔



فتاویٰ نذیریہ

جلد 01